
Shri Raghavendra Prarthana

श्रीराघवेन्द्रप्रार्थना

Document Information



Text title : Raghavendra Prarthana
File name : rAghavendrArthanA.itx
Category : raama, aShTaka
Location : doc_raama
Author : jagannAthadAsa
Latest update : December 23, 2021
Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2021

sanskritdocuments.org



श्रीराघवेन्द्रप्रार्थना



अहीशांशमीशं समीरेण युक्तं
सरोजायताक्षं सुदासैकपूज्यम् ।
वदान्यं सुमान्यं वरेण्यं शरण्यं
गुरुं राघवेन्द्रं सदाऽहं नमामि ॥ १ ॥

सदा मन्दहासं सुपूर्णन्दुवक्रं
लसच्चेलभूषं स्मरस्यातिदूरम् ।
नमत्कामधेनुं हरन्तं मनो मे
अघध्वंसिनं राघवेन्द्रं भजामि ॥ २ ॥

भजत्कल्पवृक्षं भवाब्ज्येकपोतं
महानन्दतीर्थं कवीन्द्राब्जमित्रम् ।
धरादेवपालं रमानाथलोलं
त्यजत्कामजालं भजे राघवेन्द्रम् ॥ ३ ॥

न याचे गजेन्द्रं नरेन्द्राधिपत्यं
न याचेऽमरत्वं न लोकाधिपत्यम् ।
न जायां न पुत्रं न शिष्यालिमन्नं
न भाग्यं गुरो देहि ते पाददास्यम् ॥ ४ ॥

घनानन्दसारं नवाम्भोदनीलं
मुरारातिमित्रं त्रिलोकीशरण्यम् ।
पराभूतशोकं सुरारातिजातं
रमानाथपोतं भजे राघवेन्द्रम् ॥ ५ ॥

धरादेवदन्तांशुजातस्रवन्ती-
तटोल्लासि रामाभिरामाङ्घ्रिदासम् ।
सुधाम्नां ललामं कृतोद्धामचर्यं
परिव्राडधीशं भजे राघवेन्द्रम् ॥ ६ ॥

महानन्दतीर्थाब्धिमीनायमानम्
सुगेयं सुबोधं सुलीलांशुजालम् ।
महानन्दगाढं सदा सद्विनोदं
गुरुं राघवेन्द्रं भजे सार्वभौमम् ॥ ७ ॥
भजे राघवेन्द्रं भजे राघवेन्द्रं
भजे राघवेन्द्रं भजे राघवेन्द्रम् ।
नमस्यामि नित्यं नमस्यामि नित्यं
नमस्यामि नित्यं नमस्यामि नित्यम् ॥ ८ ॥
प्रार्थना राघवेन्द्रस्य लोकक्षेमाभिलाषिणा ।
स्वामिना रचिता सैषा सर्वाभीष्टफलप्रदा ॥
इति श्रीगुरुजगन्नाथदासार्यविरचित श्रीराघवेन्द्रप्रार्थना सम्पूर्णं
॥ श्री कृष्णार्पणमस्तु ॥

Shri Raghavendra Prarthana

pdf was typeset on December 23, 2021

Please send corrections to sanskrit@cheerful.com

